

ఇది కద నిజం

మీ ప్రాంతంలో జరుగుతున్న అవిశేష బయటపెట్టాలని ఉందా.. నిజాన్ని నిర్ణయంగా చెప్పాలని ఉందా.. సంచలన కథనాలకు తేడాగా నిలిచిన ఇది కద నిజం

విలేఖరులు కావాలను

తెలంగాణ రాష్ట్రంలో సంచలనంగా దూసుకెళ్తున్న ఇది కద నిజం తెలుగు దినపత్రికలో పనిచేయుటకు తెలంగాణ రాష్ట్రంలోని జిల్లాలు, నియోజకవర్గాల వారిగా విలేఖరులు కావాలను..

6300490170-9848983329

www.edikadanijam.com

Edikadanijam@gmail.com

ఇది కద నిజం

No Monthly Targets

Registered No : APTEL/25/A0818

ఇది కద నిజం

సామాన్య సమస్యలపై నిత్యం పోరాడే ఆయుధంగా.. జాతీయ తెలుగు దిన పత్రిక

ఇది కద నిజం

మీ ప్రాంతంలో జరుగుతున్న అవిశేష బయటపెట్టాలని ఉందా.. నిజాన్ని నిర్ణయంగా చెప్పాలని ఉందా.. సంచలన కథనాలకు తేడాగా నిలిచిన ఇది కద నిజం

విలేఖరులు కావాలను

తెలంగాణ రాష్ట్రంలో సంచలనంగా దూసుకెళ్తున్న ఇది కద నిజం తెలుగు దినపత్రికలో పనిచేయుటకు తెలంగాణ రాష్ట్రంలోని జిల్లాలు, నియోజకవర్గాల వారిగా విలేఖరులు కావాలను..

6300490170-9848983329

www.edikadanijam.com

Edikadanijam@gmail.com

ఇది కద నిజం

No Monthly Targets



కుండపోతకు కాంటడెన్!

ఉపగ్రహాల్లో భారీ మేఘాల బెట్టే దేశవ్యాప్తంగా కుండపోత వర్షాలు 170 శాతం అధిక వర్షపాతం మాన్యున్ జోన్ పూర్తి చురుకు వచ్చే వారం భారీ వర్షాలు వరదలపై అధికారుల హెచ్చరిక ఖరీఫ్ పంటలకు భారీ ఊరట జలాశయాలు నిండే అవకాశాలు ఆసియా వ్యాప్తంగా మేఘాల విస్తరణ

న్యూస్ డెస్క్, 23 జూలై (ఇది కద నిజం): గత జూన్ నెలలో దేశంలోకి రుతుపవనాలు ప్రవేశించినా ఆశించిన స్థాయిలో వర్షాలు కురవలేదు. దీంతో ఈ ఏడాది వర్షాలు అంతంతమాత్రంగానే ఉంటాయని నిపుణులు అంచనా వేశారు. కానీ ప్రస్తుతం జూలై నెలలో అందుకు భిన్నంగా పరిస్థితులు కనిపిస్తున్నాయి. గత కొద్దిరోజులుగా దేశ వ్యాప్తంగా భారీ వర్షాలే కురుస్తున్నాయి. దీంతో అన్నదాతలు, ప్రజలు ఆనందం వ్యక్తం చేస్తున్నారు. తాజాగా వాతావరణ శాఖ మరో శుభవార్త చెప్పింది. ఉపగ్రహ చిత్రాల్లో ఉత్తర భారతదేశం నుంచి హిమాలయాలు, చైనా మీదుగా దక్షిణ కొరియా వరకు విస్తరించిన సుమారు 7,000 నుంచి 10,000 కిలోమీటర్ల పొడవైన భారీ వర్ష మేఘాల బెట్టే కనిపించింది. ఈ అరుదైన వాతావరణ పరిస్థితిని వాతావరణ శాస్త్రవేత్తలు “మాన్యున్ కన్స్ట్రెస్డ్ జోన్”గా పేర్కొంటున్నారు. భారత మహాసముద్రం నుంచి వచ్చే తేమతో నిండిన గాలులు ఆసియా ఖండంలోని పలు వాతావరణ వ్యవస్థలతో కలవడం వల్ల వేల కిలోమీటర్ల మేర మేఘాలు, వర్షపాతం తునసాగుతున్నాయని నిపుణులు తెలిపారు. ఈ ప్రభావంతో భారత్‌లో గత రెండు రోజులుగా ఈ సీజన్‌లోనే అత్యధిక వర్షాలు నమోదయ్యాయి.

ఏపీ కేబినెట్ కీలక నిర్ణయాలు

3,168 ఉద్యోగాలకు గ్రీన్‌సిగ్నల్ నేతన్నలకు రూ.25 వేల భరోసా ఎల్‌నినోపై అప్రమత్తం రైతులకు ప్రభుత్వ గ్యారంటీ పుష్కలాలకు రూ.50 కోట్లు 20 లక్షల ఉద్యోగాల చర్చ భోగాపురం ఏర్పాట్ల సమీక్ష



న్యూస్ డెస్క్, 23 జూలై (ఇది కద నిజం): ఆంధ్రప్రదేశ్ ముఖ్యమంత్రి నారా చంద్రబాబు నాయుడు వ్యవసాయ శాఖ, చంద్రబాబు నాయుడు అధ్యక్షతన జరిగిన ఏపీ మంత్రివర్గ సమావేశంలో రాష్ట్ర అభివృద్ధి, వ్యవసాయం, నీటిపారుదల, ఉద్యోగాల కల్పన, సంక్షేమ కార్యక్రమాలకు సంబంధించిన పలు కీలక నిర్ణయాలు తీసుకున్నారు. రాష్ట్రంపై ఎల్ నినో ప్రభావం ఉండే అవకాశాలను


దృష్టిలో ఉంచుకుని ముఖ్యమంత్రి నారా చంద్రబాబు నాయుడు వ్యవసాయ శాఖ, నీటిపారుదల శాఖ అధికారులను అప్రమత్తం చేశారు. రాష్ట్రవ్యాప్తంగా ప్రస్తుతం సాగులో ఉన్న పంటల వివరాలు, ప్రధాన జలాశయాల్లో ఉన్న నీటి నిల్వలు, తాగునీరు, సాగునీటి లభ్యతపై సమగ్ర నివేదికను..

తిరుమలలో హనుమాన్ విగ్రహం చోరీ

14 గంటల్లోనే నిందితుడు అరెస్ట్ సీసీటీవీ ఆధారంగా దొంగ పట్టివేత ఒంగోలు రైల్వే స్టేషన్‌లో అదుపులోకి



డీజీపీ కార్యాలయంలో విషాదం



సర్వీస్ గన్‌తో కానిస్టేబుల్ అత్యుహత్య సూసైడ్ నోట్‌తో వెలుగులోకి నిజాలు కుటుంబ కలహాలే కారణమా? క్లాస్ టీమ్ దర్యాప్తు ముమ్మరం సెంట్రీ డ్యూటీలోనే విషాదాంతం

బలిసి మాట్లాడుతున్నారు



రాజకీయ ప్రత్యర్థులపై సీఎం ఘాటు వ్యాఖ్యలు రెండు ఓట్ల ఆరోపణలను ఖండించిన రేవంత్ ఆధారాలుంటే ఫిర్యాదు చేయాలని సవాల్ తండావాసుల ఓట్లను కాపాడాలని పిలుపు ఓటర్ల ప్రక్షాళనపై అధికారులకు సూచనలు 70 శాతం సర్వే పూర్తయిందన్న సీఎం బూత్ ఏజెంట్ల పాత్ర కీలకమన్న రేవంత్

చేయూత పెన్షన్లలో భారీ ప్రక్షాళన

ఈ నెలాఖరే సర్వే గడుపు ఆగస్టు 15 నుంచి కొత్త పెన్షన్లు సెర్ప్‌కు ప్రభుత్వం కీలక ఆదేశాలు లక్షల దరఖాస్తులపై ప్రభుత్వ దృష్టి ముఖ గుర్తింపు సర్వే పూర్తి చేయాలి



న్యూస్ డెస్క్, 23 జూలై (ఇది కద నిజం): తెలంగాణలో సంక్షేమ పథకాల పారదర్శక అమలై లక్ష్యంగా ప్రభుత్వం కీలక అడుగులు వేస్తోంది. చేయూత పెన్షన్ పథకం లబ్ధిదారులకు సంబంధించి గత కొన్ని నెలలుగా కొనసాగుతున్న లైవ్ అథెంటిఫికేషన్ ముఖ గుర్తింపు సర్వేను ఈ నెలాఖరు నాటికి అత్యంత వేగంగా

పూర్తి చేయాలని రాష్ట్ర పేదరిక నిర్మూలన సంస్థ ను ప్రభుత్వం ఆదేశించింది. ఈ సర్వేకు సంబంధించిన పూర్తి వివరాలు, సమగ్ర నివేదికను రూపొందించి ఆగస్టు 5 నాటికి ప్రభుత్వానికి సమర్పించాలని స్పష్టమైన సూచనలు జారీ చేసింది.

మరోసారి చర్చలకు పిలుపు

విద్యార్థుల సమస్యలపై చర్చలకు సిద్ధం ప్రతిష్టలకు పోమని జితేంద్ర సింగ్ స్పష్టం జేపీ నడ్డా నివాసంలోనూ చర్చలకు ఓకే కేంద్ర ప్రతిపాదనను తిరస్కరించిన విద్యార్థులు జంతర్ మంతర్‌కే రావాలని విద్యార్థుల డిమాండ్ తాజా ఆహ్వానంపై విద్యార్థుల నిర్ణయంపై ఉత్కంఠ

భూములకు బ్లాక్‌చెయిన్ రక్షణ

డిజిటల్ ఐడీ కేటాయింపు డబుల్ రిజిస్ట్రేషన్లకు చెక్ ఏడు జిల్లాల్లో ఫైలట్ భూ వివాదాలకు ముగింపు నవంబర్‌లో రాష్ట్రవ్యాప్త అమలు రికార్డులకు ట్యాంపరింగ్ అసాధ్యం



న్యూస్ డెస్క్, 23 జూలై (ఇది కద నిజం): రాష్ట్రంలో భూ రికార్డుల భద్రతను సరికొత్త స్థాయికి తీసుకెళ్తూ, భూ వివాదాలకు శాశ్వతంగా చరమగీతం పాడేందుకు ఆంధ్రప్రదేశ్ ప్రభుత్వం శ్రీకారం చుట్టింది.

అమరావతిలోని రాష్ట్ర సచివాలయం నుంచి వర్చువల్‌గా ‘మీ భూమి-బ్లాక్ చెయిన్’ ఫైలట్ ప్రాజెక్టును ముఖ్యమంత్రి నారా చంద్రబాబు నాయుడు ప్రారంభించారు.

సీజేపీకి పన్నూ రూ.10 కోట్ల ఆఫర్!

జంతర్‌మంతర్ ఆందోళనలకు ఖలిస్థానీ మద్దతు? ఆగస్టు 15 వరకూ ఆందోళన చేస్తే రూ.10 కోట్లు! ఖలిస్థానీ నేత వీడియో కలకలం సీజేపీ ఆందోళనలకు కొత్త ట్విస్ట్ సీజేపీ నిరసనలకు విదేశీ నిధుల ఆఫర్? పన్నూ ఆఫర్‌పై రాజకీయ దుమారం

గోదావరి పుష్కరాలకు రూ.150 కోట్లు

ఏపీ సర్కార్ కీలక నిర్ణయం ఘాట్ల అభివృద్ధికి భారీ నిధులు భక్తుల సౌకర్యాలపై ప్రత్యేక దృష్టి మౌలిక వసతుల మెరుగుదల వేగవంతం రాజమహేంద్రవరానికి రూ.100 కోట్లు 2027 పుష్కరాలకు ముమ్మర ఏర్పాట్లు

మరోసారి చర్చలకు పిలుపు

న్యూస్ డెస్క్, 23 జూలై (ఇది కద నిజం): 'సీట్' పేపర్ లీకేజీ

వ్యవహారంపై నిరసన తెలుపుతున్న 'కాక్రేస్' జనతా పార్టీనాయకులను, విద్యార్థుల ప్రతినిధులను మరోసారి చర్చలకు రావాల్సిందిగా కేంద్ర ప్రభుత్వం పిలుపునిచ్చింది. విద్యార్థుల



సమస్యల పరిష్కారానికి తాము ఎల్లప్పుడూ సిద్ధంగా ఉన్నామని కేంద్ర మంత్రి జితేంద్ర సింగ్ స్పష్టం చేశారు. ఈ వ్యవహారంలో ప్రభుత్వం ఎలాంటి వట్టింపులకు లేదా ప్రతిష్టలకు పోవడం లేదని జితేంద్ర సింగ్ తెలిపారు. "కేంద్ర మంత్రి జేపీ సద్దా నివాసంలో గానీ, లేదా ఆయన ఆఫీస్‌లో గానీ చర్చలు జరపడానికి మేము సిద్ధంగా ఉన్నాం. ఏ సమస్య అయినా చర్చల ద్వారానే పరిష్కారం అవుతుంది. విద్యార్థుల భవిష్యత్తు, సంక్షేమం దృష్ట్యా కేంద్ర ప్రభుత్వం ఎప్పటికప్పుడు తగిన నిర్ణయాలు తీసుకుంటోంది" అని ఆయన స్పష్టం చేశారు.

కాగా, బుధవారం మధ్యాహ్నం కూడా కేంద్ర ప్రభుత్వం విద్యార్థి నాయకులను చర్చలకు ఆహ్వానించింది. అయితే, ప్రభుత్వ ప్రతిపాదనను విద్యార్థి సంఘాలు తిరస్కరించాయి. "చర్చలు జరపాలనే ఉద్దేశం ఉంటే అధికారులు, మంత్రులే తాము ఆందోళన చేస్తున్న నిరసన స్తలి (జంతర్ మంతర్ వద్దకు రావాలి)" అని విద్యార్థులు స్పష్టం చేశారు. విద్యార్థులు తమ పట్టు వీడకపోవడం, మరోవైపు కేంద్రం స్పందిస్తూ మట్టి చర్చలకు పిలుపునివ్వడంతో ఈ తాజా ఆహ్వానంపై విద్యార్థి నేతలు ఏ విధంగా స్పందిస్తారనేది ప్రస్తుతం ఆసక్తికరంగా మారింది.

ఏపీ కేబినెట్ కీలక నిర్ణయాలు

మొదటి పేజీ తరువాయి

వెంటనే సమర్పించాలని సంబంధిత శాఖలను ఆదేశించారు. ఎల్ నిసో ప్రభావాన్ని దృష్టిలో పెట్టుకుని ముందస్తు చర్చలు తీసుకోవాలని మంత్రులకు కూడా సూచించారు.

ఉద్యోగాల భర్తీకి గ్రీన్ సిగ్నల్ రాష్ట్రంలో ప్రభుత్వ ఉద్యోగాల భర్తీకి కేబినెట్ గ్రీన్ సిగ్నల్ ఇచ్చింది. మొత్తం 3,168 ప్రభుత్వ ఉద్యోగాల భర్తీకి ఆమోదం తెలిపింది. అలాగే చేనేత కార్కులకు సంక్షేమానికి ప్రాధాన్యత ఇస్తూ 'నేతన్న భరోసా' పథకం కింద 52 వేల చేనేత కుటుంబాలకు ఏటా రూ.25 వేల చొప్పున ఆర్థిక సాయం అందించాలని నిర్ణయించింది. ఉచిత విద్యుత్ సరఫరాతో పాటు అదనపు ఆర్థిక సహాయం ప్రకటించినందుకు మంత్రి సత్యకుమార్ యాదవ్ ముఖ్యమంత్రి చంద్రబాబు, ఎన్టీఆర్ ప్రభుత్వానికి కృతజ్ఞతలు తెలిపారు.

విద్యారంగంలో భాగంగా బాపట్లలో వినికిడి రోపం ఉన్న విద్యార్థుల కోసం ప్రభుత్వ డిగ్రీ కళాశాల ఏర్పాటు చేయాలని నిర్ణయించారు. అలాగే రానున్న పుష్యరాల సందర్భంగా భద్రత, బందోబస్తు ఏర్పాట్ల కోసం రూ.50 కోట్లు మంజూరు చేశారు. రైతుల ప్రయోజనాల కోసం ఏపీ మార్కెట్ డెవలప్ మెంట్ బ్యాంక్ నుంచి లభించే రూ.300 కోట్ల రుణానికి ప్రభుత్వ గ్యారంటీ ఇవ్వడానికి కూడా క్యాబినెట్ అంగీకారం తెలిపింది కేబినెట్..

ఇక మధ్యాహ్నం మంత్రి నారా లోకేశ్ అధ్యక్షతన జరిగే గ్రూప్ ఆఫ్ మినిస్టర్స్ (జీఓఎం) సమావేశంలో రాష్ట్రంలో 20 లక్షల ఉద్యోగాల కల్పన అంతంపై విస్తృతంగా చర్చించనున్నారు. అనంతరం సాయంత్రం భోగాపురం అంతర్జాతీయ విమానాశ్రయ ప్రారంభోత్సవం సందర్భంగా ప్రధాని పర్యటన ఏర్పాటుపై మంత్రులతో సమీక్ష నిర్వహించనున్నారు. ప్రధాని సరేంద్ర మోడీ పర్యటనను ప్రతిష్టాత్మకంగా నిర్వహించేందుకు రాష్ట్ర ప్రభుత్వం అన్ని శాఖలను సమన్వయం చేసుకుంటూ ఏర్పాట్లు వేగవంతం చేస్తోంది. రాష్ట్ర అభివృద్ధి, వ్యవసాయ భద్రత, సంక్షేమం, ఉపాధి కల్పనకు ప్రాధాన్యత ఇస్తూ ప్రభుత్వం ముందుకు సాగుతోందని తాజా మంత్రివర్గ నిర్ణయాలు స్పష్టం చేస్తున్నాయి.

బలిసి మాట్లాడుతున్నారు: సీఎం

న్యూస్ డెస్క్, 23 జూలై (ఇది కద నిజం): తెలంగాణ శాసనసభలో

జరుగుతున్న పునర్నిర్మాణ, ఆధునికరణ పనులను ముఖ్యమంత్రి రేవంత్ రెడ్డి పరిశీలించారు. అనంతరం అసెంబ్లీ ఆవరణలో చిత్రకరలతో ఏర్పాటు చేసిన చిల్ చాట్‌లో ఓట్ల సవరణ, ఓటర్ జాబితాల ప్రక్షాళన ప్రక్రియతో పాటు రాజకీయ ప్రత్యర్థుల విమర్శలపై సీఎం ఆసక్తికర వ్యాఖ్యలు చేశారు.



తనకు రెండు చోట్ల ఓట్లు ఉన్నాయంటూ వస్తున్న విమర్శలపై స్పందిస్తూ.. 'నాకు ఎక్కడైనా రెండు ఓట్లు ఉన్నట్లు ఆధారాలు ఉంటే ధైర్యంగా ఫిర్యాదు చేయవచ్చు. నేను నా ఓటును నిబంధనల ప్రకారమే ఒక ప్రాంతం నుంచి మరొక ప్రాంతానికి బదిలీ చేసుకున్నాను. గతంలో కొడంగల్, గద్వాల, అలంపూర్ వంటి ప్రాంతాలు కర్ణాటక పరిధిలో ఉండేవి. చరిత్ర తెలియకుండా, బలిసి ఏది పడితే అది మాట్లాడుతున్నారు' అని తీవ్ర స్థాయిలో విరుచుకుపడ్డారు.

తండావాసుల ఓట్లను కాపాడే బాధ్యత కార్యకర్తలదే..

రాష్ట్రంలో తండాల్లో నివసించే గిరిజన ప్రజలు జీవనోపాధి, వృత్తి రీత్యా వివిధ ప్రాంతాలకు వెళ్తుంటారని, కేవలం ఓటింగ్ సమయంలోనే తమ స్వగ్రామాలకు వస్తుంటారని సీఎం తెలిపారు. అటువంటి పేద ప్రజల ఓట్లు జాబితా నుంచి గల్లంతం కాకుండా కాపాడాల్సిన బాధ్యత కాంగ్రెస్ పార్టీ కార్యకర్తలపైనే ఉందన్నారు. కాంగ్రెస్ పార్టీ ఓటు బ్యాంకునే లక్ష్యంగా చేసుకుని తొలగించే కుట్రలు జరుగుతున్నాయని, ప్రతి ఇల్లు ఇల్లుకుందా? ఓటర్లు ఎక్కడ నివసిస్తున్నారా? అనే స్పష్టమైన సమాచారం బూత్ లెవెల్ ఏజెంట్లకు మాత్రమే సరిగ్గా తెలుస్తుందని చెప్పారు.

తొలగింపు కాదు.. ప్రక్షాళన పైనే దృష్టి పెట్టాలి..

ఓటర్ల జాబితా ప్రక్షాళన పేరుతో నిజమైన ఓటర్ల పేర్లను తొలగించే ప్రక్రియ జరగకూడదని, అసలైన ప్రక్షాళన ప్రక్రియపైనే అధికారులు, యంత్రాంగం దృష్టి సారించాలని సీఎం సూచించారు. ప్రస్తుతం రాష్ట్రంలో 70 శాతం సర్వే పూర్తయిందని, ఇంకా 30 శాతం సవరణ జరగాల్సి ఉందన్నారు. పార్టీ కార్యకర్తలు, బూత్ స్థాయి ఏజెంట్లు పూనుకుంటేనే ఓటర్ల హక్కుల పరిరక్షణతో పాటు ఏ వస్తేనా విజయవంతంగా పూర్తవుతుందని రేవంత్ రెడ్డి స్పష్టం చేశారు.

గోదావరి పుష్కరాలకు రూ.150 కోట్లు

న్యూస్ డెస్క్, 23 జూలై (ఇది కద నిజం): గోదావరి పుష్కరాలు-2027ను

విజయవంతంగా నిర్వహించేందుకు ఆంధ్రప్రదేశ్ ప్రభుత్వం కీలక నిర్ణయం తీసుకుంది. పుష్కరాల ఏర్పాట్ల కోసం మొత్తం రూ.150 కోట్లకు పరిపాలనా అనుమతి మంజూరు చేస్తూ ఉత్తర్వులు జారీ చేసింది. ఈ నిధుల్లో



రాజమహేంద్రవరం మున్సిపల్ కార్పొరేషన్‌కు రూ.100 కోట్లు, కొవ్వూరు మున్సిపాలిటీకి రూ.20 కోట్లు, నర్సాపురం మున్సిపాలిటీకి రూ.15 కోట్లు కేటాయించింది. అలాగే నిడదవోలు, పాలకొల్లు, మండపేట మున్సిపాలిటీలకు కూడా అవసరమైన నిధులు మంజూరు చేసింది. ఈ నిధులను ప్రధానంగా పుష్కర ఘాట్ల అభివృద్ధి, మౌలిక వసతుల కల్పన, ఇప్పటికే ఉన్న సదుపాయాల మరమ్మత్తులు, పారిశుధ్య నిర్వహణ, తాగునీటి సౌకర్యాల ఏర్పాటు వంటి పనులకు వినియోగించనున్నారు. పుష్కరాల సందర్భంగా భక్తులకు ఎలాంటి అపాయనాలు తలెత్తకుండా అవసరమైన అన్ని ప్రత్యేక ఏర్పాట్లు చేపట్టాలని సంబంధిత అధికారులకు ప్రభుత్వం ఆదేశాలు జారీ చేసింది.

తిరుమలలో హనుమాన్ విగ్రహం చోరీ

న్యూస్ డెస్క్, 23 జూలై (ఇది కద నిజం): తిరుమల మొదటి ఘాట్ రోడ్డులోని ఏడో మైలు వద్ద ఉన్న అంజనేయస్వామి ఆలయంలో హనుమాన్ విగ్రహం చోరీకి గురైన సంగతి తెలిసిందే. భారీ అంజనేయ స్వామి విగ్రహం పక్కన ప్రతిష్ఠించిన చిన్న విగ్రహాన్ని అర్చకరాత్రి సమయంలో దుండగులు దొంగిలించారు. దొంగలించిన వ్యక్తి విగ్రహాన్ని ఓ వస్త్రంలో చుట్టి తీసుకువెళుతున్న దృశ్యాలు సీసీటీవీ కెమెరాలో రికార్డ్ అయ్యాయి. ఘటనపై కేసు నమోదు చేసుకున్న పోలీసులు వెంటనే విచారణ ప్రారంభించారు. పోలీసులు, టీడీపీ విజిలెన్స్ అధికారులు కలిసి విగ్రహాన్ని వెతికేందుకు సంయుక్తంగా ఆపరేషన్ నిర్వహించారు.

సీసీటీవీ ఫుటేజ్ ఆధారంగా నిందితుడు జస్వంత్ రెడ్డిగా గుర్తించారు. ఓంగోలు రైల్వే స్టేషన్ వద్ద రైల్వే పోలీసులు నిందితుడిని అదుపులోకి తీసుకుని విగ్రహం స్వాధీనం చేసుకున్నారు. కేవలం 14 గంటల్లోనే నిందితుడిని పట్టుకోవడంతో పోలీసులు, టీడీపీ విజిలెన్స్ విభాగానికి ప్రశంసలు అందుతున్నాయి. విగ్రహాన్ని తిరిగి అదే స్థానంలో ప్రతిష్ఠించగా, భవిష్యత్తులో ఇలాంటి ఘటనలు జరగకుండా ఆలయం చుట్టూ ఇసుప గ్రీల్స్ ఏర్పాటు చేస్తామని అధికారులు వెల్లడించారు. మెట్ల మార్గంలో సీసీ టీవీ కెమెరాలను సైతం పెంచుతామని చెప్పారు.

సీజేపీకి పన్నూ రూ.10 కోట్ల ఆఫర్!

న్యూస్ డెస్క్, 23 జూలై (ఇది కద నిజం): ఢిల్లీలోని జంతర్ మంతర్

వేదికగా కాక్రేస్ జనతా పార్టీ అధ్యక్షులలో జరుగుతున్న ఆందోళనలు కొత్త మలుపు తిరుగుతున్నాయి. సీజేపీ చేపట్టిన నిరసనలకు ఖలిస్తాని వేర్పాటువాది, సిఖ్స్ ఫర్ జస్టిస్ నేత గురుపత్వంత్ సింగ్ పన్నూ మద్దతు ఇస్తూనే, నిరసనకారులకు ఆఫర్ ఇచ్చినట్లుగా ఓ వీడియో సోషల్ మీడియాలో తీవ్ర కలకలం రేపుతోంది.

రూ.10 కోట్ల ఆఫర్.. జామ్ కాల్ సంభాషణలు

మైరల్ అవుతున్న ఆ వీడియోలో పన్నూ మాట్లాడుతూ.. సీజేపీ నాయకులతో తాను జామ్ కాల్‌లో మాట్లాడడాని పేర్కొన్నారు. కేంద్ర ప్రభుత్వంతో ఎలాంటి చర్చలు జరపవద్దని వారికి సూచించినట్లుగా తెలిపారు. వచ్చే ఆగస్టు 15 వరకు జంతర్ మంతర్ వద్ద ఆందోళనలను ఇలాగే కొనసాగిస్తే తాను సీజేపీకి రూ.10 కోట్ల ఆర్థిక సాయం అందిస్తానని ఓ.పిఎస్ ఆఫర్ ఇచ్చాడు. అంతేకాకుండా, మోడీ ప్రభుత్వం పతనం కావడం ఒక్కటే సరిపోదు.. భారతదేశం ముక్కులు కావడమే అసలైన పరిష్కారమని దేశ వ్యతిరేక వ్యాఖ్యలు చేశాడు. అయితే, ఆ వీడియోను తాజాగా భారతీయ జనతా పార్టీ ఎంపీ సీతాకంత్ దూబే తన ట్విట్టర్ లో షేర్ చేస్తూ తీవ్ర దిగ్భ్రాంతి వ్యక్తం చేశారు. 'ఈ నిరసనల వెనుక ఎలాంటి దేశద్రోహ కుట్ర దాగి ఉంది?' అని ప్రశ్నిస్తూ ట్విట్ చేయడం హాట్ టాపిక్‌గా మారింది.



డీజీపీ కార్యాలయంలో విషాదం

న్యూస్ డెస్క్, 23 జూలై (ఇది కద నిజం): తెలంగాణ డీజీపీ కార్యాలయంలో

గురువారం ఉదయం సంచలనం వోటుచేసుకుంది. సర్పిస్ తుపాకితో కాల్పుకుని సెంట్రీగా విధులు నిర్వర్తిస్తున్న కానిస్టేబుల్ స్వామి అక్కడిక్కడే ప్రాణాలు కోల్పోయాడు. బుధవారం నైట్ షిఫ్ట్ ద్యూటీ వచ్చిన స్వామి ఉదయం సరిగ్గా 5.30కి వాచ్‌మ్యాన్ వెళ్లి అక్కడే పాయింట్ బ్లాంక్ రేంజ్‌లో గన్‌తో ఘాట్ చేసుకుని రక్తపు మడుగులో పడిపోయాడు. అనంతరం గమనించిన తొలి సిబ్బంది ఆతడిని ఆస్పత్రికి తరలించాలని అనుకున్నప్పటికీ అప్పటికే మృతిచెందాడు. ఇక స్పాల్డుకు వెళ్లిన సైపాబాద్ పోలీసులకు ఓ సూసైడ్ నోట్ కూడా లభించింది. అందులో మృతుడు స్వామి తన భార్య, పిల్లలను ఏమీ అనవద్దని రాసి ఉన్నట్లుగా గుర్తించారు. అదేవిధంగా కుటుంబ కలహాల నేపథ్యంలో తన ఆత్మహత్యకు కారణం ఇద్దరని లేఖలో ప్రస్తావించినట్లుగా తెలుస్తోంది. ఈ మేరకు పోలీసులు కేసు నమోదు చేసుకుని.. అసలు స్వామి ఆత్మహత్యకు గల కారణాలు ఏంటి? చివరగా ఫోన్‌లో ఎవరితో మాట్లాడాడు అనే అంశాలపై దర్యాప్తు కొనసాగుతోంది.

ప్రస్తుతం డీజీపీ కార్యాలయానికి క్లస్స్ టీమ్ తో పాటు సైపాబాద్ పోలీసులు చేరుకుని పూర్తి ఆధారాలను సేకరిస్తున్నారు. పంచానామా అనంతరం స్వామి డెడ్‌బాడీని పోస్టుమార్టం నిమిత్తం ఉస్మానియా ఆస్పత్రికి తరలించబోతున్నట్లుగా తెలుస్తోంది. దాదాపు రెండు స్వామి డీజీపీ కార్యాలయంలో సెంట్రీగా విధులు నిర్వర్తిస్తున్నాడని తొలి సిబ్బంది పేర్కొన్నారు. ఈ ఘటనకు సంబంధించి మరింత సమాచారం ఇంకా తెలియాల్సి ఉంది.

చేయూత పెన్షన్లలో భారీ ప్రక్షాళన

మొదటి పేజీ తరువాయి

ఆగస్టు 15వ తేదీ నుంచి రాష్ట్రవ్యాప్తంగా అర్హులైన కొత్త లబ్ధిదారులకు పెన్షన్లు మంజూరు చేయాలని ప్రభుత్వం యోచిస్తోంది. దీనికి ముందస్తు చర్యల్లో భాగంగానే ఈ తాజా ఉత్తర్వులు జారీ అయ్యాయి. ప్రస్తుతం పింఛను పొందుతున్నవారిలో అసర్దులను, మరణించిన వారిని అలాగే నిబంధనలకు విరుద్ధంగా లబ్ధి పొందుతున్న వారిని గుర్తించి జాబితా నుంచి తొలగించాలని ఆదేశించడంతో గత మూడు నెలలుగా రాష్ట్రవ్యాప్తంగా క్షేత్రస్థాయి సర్వే సాగుతోంది.

సెల్ఫ్ ఇప్పటివరకు నిర్వహించిన ముఖ గుర్తింపు నమోదు సర్వేలో ప్రాథమికంగా 1,21,229 మందిని అసర్దులుగా అధికారులు గుర్తించారు. రాబోయే రోజుల్లో వీరి వివరాలను పరిశీలించి పూర్తి స్థాయి తొలగింపు చర్యలు చేపడతారు. మరోవైపు.. కొత్తగా పెన్షన్లు పొందడానికి రాష్ట్ర వ్యాప్తంగా సుమారు పది లక్షల మందికి పైగా అర్హులైన వారు ఇప్పటికే ప్రభుత్వానికి దరఖాస్తు చేసుకున్నారు.

ప్రభుత్వం చేపడుతున్న ఈ సమగ్ర తనిఖీల నేపథ్యంలో మరో ఆసక్తికర అంశం వెలుగులోకి వచ్చింది. రాష్ట్రవ్యాప్తంగా దాదాపు 1157 మంది తమకు పెన్షన్లు వద్దంటూ స్వచ్ఛందంగా ముందుకు వచ్చి లబ్ధిదారుల జాబితా నుంచి పేర్లను తొలగించుకున్నారు. జిల్లా వారీగా పరిశీలిస్తే నాగర్ కర్నూల్ జిల్లాలో అత్యధికంగా 156 మంది, భద్రాద్రి కొత్తగూడెం జిల్లాలో 156 మంది తమ పెన్షన్లను వదులుకున్నారు. అలాగే ఖమ్మంలో 130 మంది, పెద్దపల్లిలో 90, మెదక్‌లో 83, సంగారెడ్డిలో 67, జగిత్యాలలో 64, రాజన్న సిరిసిల్లలో 55, సిద్దిపేటలో 44, రంగారెడ్డి, కరీంనగర్ జిల్లాల్లో చిర్రో 39 మంది చొప్పున తమ పింఛన్లను వదులుకోగా.. ములుగు మినహా మిగిలిన అన్ని జిల్లాల్లోనూ పలువురు స్వచ్ఛందంగా తమ హక్కును వదులుకోవడం విశేషం.

పంజాబ్‌లో పేపర్ లీక్..

మొదటి పేజీ తరువాయి


రాష్ట్రంలో జరుగుతున్న వరస పేపర్ లీక్ వ్యవహారంపై కాంగ్రెస్, టీజేపీ భగ్గుమంటోంది. పంజాబ్ కాంగ్రెస్ అధ్యక్షుడు ఆమ్రందర్ సింగ్ రాజా వారింగ్ మాట్లాడుతూ..పేపర్ లీకకు బాధ్యత వహిస్తూ సీఎం భగవంత్ మన్, విద్యాశాఖ మంత్రి హర్నోత్ సింగ్ బైన్స్ రాజీనామా చేయాలని డిమాండ్ చేశారు. దేశ వ్యాప్తంగా జరిగిన పేపర్ లీక్‌లకు ప్రధాని నరేంద్రమోడీ, విద్యాశాఖ మంత్రి ధర్మేంద్ర ప్రధాన్‌ను ఎలా బాధ్యత వహించాలో, అదే విధంగా పంజాబ్‌లో సీఎం, మంత్రి కూడా బాధ్యత వహించాలని అన్నారు.

ఆవ్ సీనియర్ నేత మనీష్ సిసోడియా గతంలో పంజాబ్‌లో పేపర్ లీక్ జరిగినా సంబంధిత మంత్రి రాజీనామా చేయాల్సిందే అని చెప్పిన విషయాన్ని కాంగ్రెస్ నేత గుర్తుచేశారు. పంజాబ్ గ్రూప్-బి పరిశ్ర్మ పేపర్ లీక్ అయి అరు నెలలు అవుతోంది, అంతకుముందు 12వ తరగతి ఇంగ్లీష్ పేపర్, సారాస్వతీ నియామక పరీక్ష పేపర్ల కూడా లీక్ అయ్యాయని అన్నారు. ఆవ్ అధికారంలోకి వచ్చిన తర్వాత 4 ప్రధాన పేపర్ లీకులు జరిగాయని గుర్తుచేశారు. ఇప్పటి వరకు దీనిపై దర్యాప్తు లేదని, బాధ్యులపై చర్యలు లేవని ఆమ్రందర్ సింగ్ అన్నారు.

భూములకు బ్లాక్‌చెయిన్ రక్షణ

న్యూస్ డెస్క్, 23 జూలై (ఇది కద నిజం): రాష్ట్రంలో భూ రికార్డుల భద్రతను

సరికొత్త స్థాయికి తీసుకెళ్తూ, భూ వివాదాలకు శాశ్వతంగా చరమగీతం పాడేందుకు ఆంధ్రప్రదేశ్ ప్రభుత్వం తీకారం చుట్టింది. అమరావతిలోని రాష్ట్ర సచివాలయం నుంచి వర్చువల్‌గా 'మీ భూమి-బ్లాక్ చెయిన్' పైలట్ ప్రాజెక్టును ముఖ్యమంత్రి నారా చంద్రబాబు నాయుడు ప్రారంభించారు. రెవెన్యూ శాఖ రూపొందించిన ఈ ఆధునిక సాంకేతిక



విధానం ద్వారా ప్రతి ల్యాండ్ పార్సెల్‌కు ప్రత్యేక డిజిటల్ ఐడీ కేటాయించనున్నారు. దీనివల్ల భూ రికార్డులను ఎవరూ ట్యాంపర్ చేయడానికి వీలుండదు. ప్రధానంగా డబుల్ రిజిస్ట్రేషన్ సమస్యలను అరికట్టడంతో పాటు రెవెన్యూ, సర్వే, రిజిస్ట్రేషన్ శాఖలను ఒకే వేదికపైకి తెస్తూ భూ లావాదేవీలలో 'సింగిల్ సోర్స్ ఆఫ్ ట్రూత్'గా ఈ వ్యవస్థ ఉపయోగపడనుంది.

ఎన్ జిల్లాల్లో పైలట్ ప్రాజెక్ట్ అమలు

దీనిని ఆంధ్రప్రదేశ్, బెంగళూరులోని 'సెంటర్ ఆఫ్ ఎక్సలెన్స్ ఇన్ బ్లాక్ చెయిన్ టెక్నాలజీ' సంస్థలు సంయుక్తంగా 'హైపర్ లెడ్జర్ స్పాట్లిక్' టెక్నాలజీతో ఈ వ్యవస్థను అభివృద్ధి చేశాయి. తొలిదశలో భాగంగా రాష్ట్రంలోని ఏడు జిల్లాల్లోని ఒక్కో మండలంలో దీనిని పైలట్ ప్రాజెక్ట్‌గా అమల్లోకి తెచ్చారు. కర్నూలు (ఆస్పరి), చిత్తూరు (పెనుమూరు), బాపట్ల (రేపల్లె), కృష్ణా (గన్నవరం), తూర్పు గోదావరి (కడియం), పార్వతీపురం మన్యం (గుమ్మలక్ష్మీపురం), విజయనగరం (కొత్తవలస) మండలాల్లోని 89 రీ-సర్వే గ్రామాలకు చెందిన 1,37,763 ల్యాండ్ పార్సెల్ మ్యాపిలను ఈ ప్రాజెక్ట్ పరిధిలోకి తీసుకువచ్చారు. ప్రారంభోత్సవంలో మంత్రి అనగాని సత్య ప్రసాద్, సీఎస్ సాయి ప్రసాద్‌తో పాటు పలువురు ఉన్నతాధికారులు పాల్గొన్నారు.

భూ సమస్యలకు ముగింపు పలకడమే లక్ష్యం: సీఎం చంద్రబాబు

ఈ సందర్భంగా ముఖ్యమంత్రి చంద్రబాబు మాట్లాడుతూ.. భూ రికార్డుల్లో లోపాల వల్ల అమాయక ప్రజలు తీవ్రంగా నష్టపోతున్నారని, గత ప్రభుత్వ హయాంలో '22ఏ' పేరుతో కక్షపూరింపు చర్యలకు పాల్పడటంతో వివాదాలు మరింత పెరిగాయని విమర్శించారు. తెలంగాణతో పోలిస్తే ఏపీలో ల్యాండ్ లిటిగేషన్లు తక్కువే అయినప్పటికీ, రికార్డులను ప్రక్షాళన చేస్తూ పట్టాదార్ పాస్ వస్తకాలపై రాజముద్ర వేసి ఇప్పున్నామని తెలిపారు. తల్లివల్లి, వట్టిచెరుకూరు, కంగుంది, గుటుపల్లి వంటి గ్రామాల్లో దశాబ్దాలుగా ఉన్న భూ వివాదాలకు తమ ప్రభుత్వం విముక్తి కల్పించిందని గుర్తుచేశారు.

నవంబర్ నాటికి రాష్ట్రవ్యాప్తంగా నిర్వహణ

ప్రస్తుతం ప్రారంభించిన బ్లాక్ చెయిన్ టెక్నాలజీ అమలును రెండు నెలల పాటు క్షుణ్ణంగా అధ్యయనం చేయాలని సీఎం అధికారులను ఆదేశించారు. ఈ విధానంలో ఏవైనా సాంకేతిక లోటుపాట్లు ఉంటే వాటిని సమారు చేసేందుకు ప్రత్యేకంగా ఒక కంపైంట్ సెల్‌ను ఏర్పాటు చేయాలన్నారు. ఇప్పటి నుంచి సర్వే పూర్తయిన గ్రామాల్లోనింటి సీ ఈ బ్లాక్ చెయిన్ పరిధిలోకి తీసుకెళ్తామని, నవంబర్ నాటికి ఈ సాంకేతికతను రాష్ట్రవ్యాప్తంగా అందుబాటులోకి తీసుకురావడమే లక్ష్యంగా పెట్టుకున్నామని స్పష్టం చేశారు. భూ సమస్యలన్నీ పరిష్కారమైతే ప్రజల నుంచి వచ్చే ఫిర్యాదులు గణనీయంగా తగ్గుతాయని ఆయన విశ్వాసం వ్యక్తం చేశారు.

కుండపోతకు కౌంట్‌డౌన్!

మొదటి పేజీ తరువాయి

సగటు కంటే 170-180 శాతం అధిక వర్షాలతో వాతావరణ శాఖ అంచనా ప్రకారం.. గత రెండు రోజుల్లో దేశవ్యాప్తంగా సాధారణ రోజువారీ మాన్సూన్ వర్షపాతం కంటే 170 నుంచి 180 శాతం అధికంగా వర్షాలు కురిశాయి. దీంతో ఇది ఈ సీజన్‌లోనే అత్యంత భారీ వర్షాల దశగా నిలిచింది. ఉపగ్రహ చిత్రాల్లో మధ్య, ఉత్తర, తూర్పు భారతదేశం మొత్తం దట్టమైన మేఘాలతో కప్పబడి ఉండగా.. ఆ మేఘాలు హిమాలయాలు, చైనా, జపాన్ వరకు విస్తరించినట్లు స్పష్టంగా కనిపిస్తోంది.

ఎలా ఏర్పడింది?

మాన్సూన్ ట్రంఫ్ చురుకుగా కొనసాగుతున్న సమయంలో వాతావరణంలో తేమతో కూడిన గాలులు ఒకే ప్రాంతంలో కలిసిపోవడం వల్ల ఈ భారీ మేఘాల బెడ్డే ఏర్పడింది. పైకి లేచిన తేమగాలులు చల్లబడి భారీ వర్ష మేఘాలుగా మారడంతో ఆసియాలోని అనేక ప్రాంతాల్లో విస్తృతంగా వర్షాలు కురుస్తున్నాయి. కొన్ని వారాలుగా దేశంలోని పలు రాష్ట్రాల్లో వర్షభావ పరిస్థితులు కనిపించాయి. అయితే ప్రస్తుతం కురుస్తున్న భారీ వర్షాలతో ఉత్తర, మధ్య భారతదేశాల్లో సీజనల్ వర్షపాతం లోటు గణనీయంగా తగ్గి అవకాశముందని వాతావరణ నిపుణులు చెబుతున్నారు. ఇప్పటికే ఉత్తరప్రదేశ్, ఉత్తరాఖండ్, పంజాబ్, హర్యానా, ఢిల్లీ-ఎన్‌సీఆర్, రాజస్థాన్ రాష్ట్రాల్లో భారీ వర్షాలు కురుస్తున్నాయి. మరోవైపు బంగాళాఖాతం నుంచి ఏర్పడిన అల్పపీడనాల ప్రభావంతో తూర్పు, ఈశాన్య రాష్ట్రాల్లో కూడా కుండపోత కొనసాగుతోంది.

భారీ వర్షాల నేపథ్యంలో అధికారులు అప్రమత్తమయ్యారు. రాబోయే రోజుల్లో కూడా ఇదే తరహా వర్షాలు కొనసాగునున్న నేపథ్యంలో ఆకస్మిక వరదలు, పట్టణాల్లో నీటిమునక, కొండవరియలు విరిగిపడటం, నదుల్లో వరద ప్రవాహం పెరగడం వంటి ప్రమాదాలు ఉన్నాయని హెచ్చరించారు. ముఖ్యంగా ఉత్తరాఖండ్, హిమాచల్ ప్రదేశ్ రాష్ట్రాల్లో ప్రమాద సూచనలు ఎక్కువగా ఉన్నాయని వెల్లడించారు.

ఈ అరుదైన మేఘాల బెడ్డే ఆసియా ఖండంలోని వాతావరణ వ్యవస్థలు ఎంతగా పరస్పరం అనుసంధానమై ఉన్నాయో మరోసారి నిరూపించిందని వాతావరణ నిపుణులు పేర్కొంటున్నారు. భారతంలోని నైరుతి రుతుపవనాలు కేవలం దేశానికి పరిమితం కాకుండా అరేబియా సముద్రం నుంచి పశ్చిమ పసిఫిక్ మహాసముద్రం వరకు విస్తరించిన భారీ వాతావరణ చక్రంలో భాగమని ఉపగ్రహ చిత్రాలు స్పష్టం చేస్తున్నాయి. వచ్చే వారం రోజుల పాటు కూడా మాన్సూన్ చురుకుగా కొనసాగుతుందని వాతావరణ శాఖ అంచనా వేస్తోంది. దీంతో దేశంలో వర్షాభావం మరింత తగ్గడంతో పాటు జలాశయాలు నిండిపోవడం, ఖరీఫ్ పంటలకు అవసరమైన నీటి లభ్యత మెరుగుపడే అవకాశముందని నిపుణులు విశ్లేషిస్తున్నారు.

కేంద్రం ఆఫర్‌ను తోసిపుచ్చిన సీజేపీ..

నేడు దేశవ్యాప్త ఆందోళనలు

న్యూస్ డెస్క్, 23 జూలై (ఇది కద నిజం): పేపర్ లీకేజీ

విద్యార్థులపై లాఠీచార్జి దారుణం తెలంగాణ బండ్కు TRSV మద్దతు

ఇది కద నిజం, హైదరాబాద్ : ఢిల్లీలో నీట్ పేపర్ లీక్ ఘటనపై న్యాయం చేయాలని డిమాండ్ చేస్తూ శాంతియుతంగా నిరసన తెలుపుతున్న విద్యార్థులపై కేంద్ర ప్రభుత్వం అమానుషంగా లాఠీచార్జి చేయడాన్ని తీవ్రంగా ఖండిస్తూ, నేడు (శుక్రవారం) తలపెట్టిన తెలంగాణ మరియు విద్యా సంస్థల బండ్కు తెలంగాణ రక్షణ సేన విద్యార్థి విభాగం పూర్తి మద్దతు ప్రకటించింది. TRSV రాష్ట్ర నాయకులు జె. రామ యాదవ్ ఆధ్వర్యంలో ఈ నిర్ణయం తీసుకున్నారు.

ప్రజాస్వామ్యయుతంగా తమ హక్కుల కోసం పోరాడుతున్న విద్యార్థులపై పోలీసులు బలం ప్రయోగించడం దారుణమని, కేంద్రంలోని బీజేపీ ప్రభుత్వం విద్యార్థుల డిమాండ్లను పరిష్కరించడంలో విఫలమైందని వారు మండిపడ్డారు. ఈ నేపథ్యంలో శుక్రవారం జరగనున్న బండ్లో విద్యార్థులందరూ స్పష్టంగా పాల్గొని విజయవంతం చేయాలని వారు పిలుపునిచ్చారు.



రహదారి భద్రత , సామాజిక బాధ్యత విధిగా ఆటో డ్రైవర్లు పాటించాలి డీ.టీ.ఓ & డి.ఎస్.పి



అమలాపురం ఇది కద నిజం జూలై :22రహదారి భద్రత అనేవిధంగా సామాజిక బాధ్యత ఆలో డ్రైవర్లు పాటించాలని జిల్లా రహదారిధికారి దేవిశెట్టి శ్రీనివాసరావు, డి.ఎస్.పి ప్రసాద్ పిలుపునిచ్చారు.. బుధవారం

స్థానిక వానర్ల గార్డెస్ నందు ఆటోర్షిక్ డ్రైవర్లతో నిర్వహించిన “బడి పిల్లల భద్రత, బాధ్యత” కార్యక్రమంలో డీ.టీ.ఓ, డి.ఎస్.పి పాల్గొన్నారు. ఈ సందర్భంగా డీ.టీ.ఓ మాట్లాడుతూ బడి పిల్లలను తీసుకుని వెళ్లే ఆటో డ్రైవర్లు బాధ్యతాయుతంగా మెలగాలని, లగజి స్థానంలో పిల్లలను కూర్చోపెట్టి కేసుల రూపంలో కష్టాలు కొనితెచ్చుకోవద్దని, నిబంధనలు ఉల్లంఘిస్తూ మోటార్ వాహనాల చట్టం ప్రకారం కఠిన చర్యలు తప్పవని పేర్కొన్నారు.

డి.ఎస్.పి మాట్లాడుతూ సామాజిక బాధ్యత విషయంలో ఆటో డ్రైవర్లు తమ వంతు పాత్ర పోషించాలని, అన్ని వర్గాల ప్రజలకు అందుబాటులో ఉండేది ఆటో సేవలు మాత్రమే అని అన్నారు.

ముమ్మిడివరం, కొత్తపేట, మలికిపురం ప్రాంతాల్లో త్వరలోనే సమావేశాలు నిర్వహిస్తామని డీ.టీ.ఓ తెలిపారు.

గత 25 సంవత్సరాలుగా ఆటో నడుపుతూ ఒక్క రోడ్డు ప్రమాదానికి కూడా ఆస్పారం ఇవ్వకుండా క్రమశిక్షణతో డ్రైవింగ్ చేస్తున్న ఇద్దరు ఆటో డ్రైవర్లను శాలువా కప్పి అధికారులు నన్యనించారు. ఈ కార్యక్రమంలో ఎస్.ఐ కిషోర్, ఆటో యూనియన్ అధ్యక్షులు వాసంతెడ్డి సత్తిరాజు, ఇతర నాయకులు పాల్గొన్నారు.

కూటమి పాలనలో విద్యా వ్యవస్థ పూర్తిగా పతనమైంది

ఇది కద నిజం కడపజిల్లా జూలై 23: కూటమి ప్రభుత్వంలో విద్యా వ్యవస్థ పూర్తిగా పతనమైంది అంటూ ప్రొద్దుటూరు మాజీ ఎమ్మెల్యే రాచమల్లు శివ ప్రసాద్ రెడ్డి ఘాటు వ్యాఖ్యలు చేశారు. ఈ క్రమంలో రాచమల్లు మాట్లాడుతూ.. కూటమి ప్రభుత్వంలో విద్యా వ్యవస్థ పూర్తిగా పతనమైంది అని అంటూనే కూటమి ప్రభుత్వం ఏమి సాధించిందని రేపు మెగా టీచర్స్, పేరెంట్స్ డే నిర్వహిస్తున్నారు అని రాష్ట్ర విద్య శాఖ మంత్రి నారా లోకేష్ ను రాచమల్లు సూచీగా ప్రశ్నించారు.

అమృజిడి సృష్టికర్త వైఎస్ జగన్ అయితే లోకేష్ పేరు చెప్పడం చంద్రబాబు సిగ్గులేని తనానికి నిదర్శనం అన్నారు. పేద పిల్లలకు ఉన్నత విద్యనందించాలనే గొప్ప ఆలోచనతో జగన్ మోహన్ రెడ్డి అమృజిడి ని తెచ్చారు అన్నారు. తల్లికి వందనం పేరుతో అమృజిడిని నిర్వీర్యం చేస్తూ విద్యార్థులకు విద్యను దూరం చేస్తున్నారు. పిల్లలు మట్టి బడులు మాని పనులకు పోయే పరిస్థితిని చంద్రబాబు ప్రభుత్వం తెచ్చిందని విమర్శించారు.

ఇంట్లో ఎంతమంది పిల్లలు ఉంటే అంతమంది కి తల్లికి వందనం ఇస్తామని చెప్పి 20 లక్షల మంది విద్యార్థులకు ఎగనామం పెట్టారని అన్నారు. రాష్ట్రంలో 87 లక్షల మంది పిల్లలు ఉంటే.. కేవలం 67 లక్షల మందికి అరకొంగు ఇస్తున్నారు. పాఠశాలల్లో మనదేది నాడునేడు పనులు ఆగిపోయింది వాస్తవం కాదా అన్నారు. విద్యాశాఖ మంత్రిగా లోకేష్ పనితీరు ఇదేనా? 8, 9, 10 తరగతుల విద్యార్థులకు ట్యాబ్లీ పంపిణీ నిలిపివేసి పిల్లల భవిష్యత్తును అంధకారం చేస్తున్నారు. జగన్మోహన్ రెడ్డి బాటలోనే అమృజిడి ని తల్లికి వందనంగా మార్చి జగన్మోహన్ రెడ్డి బాటలోనే అనుసరించాలిందే తప్ప తండ్రి, చంద్రబాబు నాయుడు, కొడుకు లోకేష్ మీరు చేసింది ఏమీ లేదు అంటూ కూటమి ప్రభుత్వ విద్య పాలనలో జరుగుతున్న మార్పులపై ప్రొద్దుటూరు మాజీ ఎమ్మెల్యే రాచమల్లు శివప్రసాద్ రెడ్డి మండిపడ్డారు.



జీవో నెంబర్ 396 రద్దు అయ్యే వరకు వైసిపి పార్టీ చంద్రబాబు నాయుడుతో పోరాడుతుంది.

ఇది కద నిజం కడపజిల్లా జూలై 23: మైదుకూరులో నాల్గవ రోజు దస్తావేజు లేఖరుల సంక్షేమ సంఘం ఆధ్వర్యంలో చేస్తున్న ధర్మాకు మద్దతుగా ధర్మార్థ పాల్గొన్న మైదుకూరు మాజీ ఎమ్మెల్యే శెట్టిపల్లి రఘురామిరెడ్డి స్థాంపు వెండ్రేగున, దస్తావేజు లేఖరులను ఉద్దేశించి మాట్లాడుతూ.. నమ్మిన వారిని వెన్నుపోతు పాదపదం చంద్రబాబు నాయుడుకు వెన్నెత్తి పెట్టిన విద్య అంటూనే ప్రజల ఆస్థులను ప్రైవేటువరం చేయడానికి చంద్రబాబు చాలా ఆసక్తితో ఉన్నాడని అన్నారు. చంద్రబాబు నాయుడు చేస్తున్న పనికిమాలిన చర్య వల్ల ప్రజల డేబా అంత ప్రైవేటు వ్యక్తులు చేతులలోకి వెళుతుంది అంటూ స్థాంపు ద్యూటీ కట్టించుకునేది ప్రైవేట్ వ్యక్తులు అంటే ప్రభుత్వాధిపత్యం వారి చేతుల్లో పెట్టినట్లే కదా అన్నారు. చంద్రబాబు నాయుడు చేస్తున్న పనుల వల్ల ప్రజల ఆస్థులకు భద్రత కరువు అవుతుందని తెలిపారు. కాబట్టి చంద్రబాబు చేస్తున్న పనుల వల్ల ప్రజల ఆస్థుల వివరాలు అక్రమాకుల చేతులకు వెళ్లడం ఖాయం అన్నారు. ఇప్పటికైనా జీవో నెంబర్ 396 ను రద్దుచేసి దస్తావేజు లేఖర్ల, స్థాంపు వెండ్రేగు జీవనోపాధిని కాపాడాలని తెలిపారు.ఈ జీవో నెంబర్ 396 రద్దు అయ్యే వరకు వైసిపి పార్టీ చంద్రబాబు నాయుడు తో పోరాటం చేస్తామని, దస్తావేజు లేఖరుల సమ్మి కార్యక్రమంలో పాల్గొని కూటమి ప్రభుత్వ నిర్ణయాల, అనిర్ణయాల అమలు చేస్తున్న రాష్ట్రం ముఖ్యమంత్రి చంద్రబాబు నాయుడు పై పెద్ద ఎత్తున మాజీ ఎమ్మెల్యే శెట్టిపల్లి రఘురాంరెడ్డి మండిపడ్డారు.

గ్రామీణ ఆదాయం తగ్గిపోవడం ఆందోళనకరం జై స్వరాజ్ పార్టీ అధినేత కాసాని శ్రీనివాసరావు గౌడ

ఇది కద నిజం: తెలంగాణతో పాటు దేశవ్యాప్తంగా గ్రామీణ కుటుంబాల ఆదాయం తగ్గిపోతుండడం, జీవన వ్యయం పెరగడం, ఉపాధి అవకాశాలు తగ్గడం వల్ల గ్రామీణ ప్రజలు తీవ్ర ఆర్థిక ఒత్తిడికి గురవుతున్నారని జై స్వరాజ్ పార్టీ జాతీయ అధ్యక్షులు రాజయోగి కాసాని శ్రీనివాసరావు గౌడ ఆందోళన వ్యక్తం చేశారు. గ్రామీణ ప్రాంతాల్లో రైతులు, వ్యవసాయ కూలీలు, చేతివృత్తుల వారు, అసంఘటిత కార్మికులు, చిన్న వ్యాపారులు పెరుగుతున్న ఖర్చులు, తగ్గుతున్న ఆదాయం, అప్పుల భారం కారణంగా అనేక ఇబ్బందులు ఎదుర్కొంటున్నారని ఆయన గురువారం ఒక ప్రకటనలో పేర్కొన్నారు. గ్రామీణ కుటుంబాల ఆర్థిక పరిస్థితిపై వెలువడుతున్న వివిధ అధ్యయనాలు కూడా ఇదే విషయాన్ని స్పష్టం చేస్తున్నాయని తెలిపారు.

గ్రామాలు అభివృద్ధి చెందకుండా దేశం అభివృద్ధి చెందదని పేర్కొన్న కాసాని శ్రీనివాసరావు గౌడ, గ్రామీణ ఆర్థిక వ్యవస్థను బలోపేతం చేయడం ద్వారానే పేదరికాన్ని నిర్మూలించవచ్చని అన్నారు. ప్రతి గ్రామంలో స్థానిక ఉపాధి అవకాశాలు ఉండడం, వ్యవసాయానికి గిట్టుబాటు ధరలు కల్పించడం, గ్రామీణ పరిశ్రమలకు ప్రోత్సాహం ఇవ్వడం, మహిళల స్వయం ఉపాధిని బలోపేతం చేయడం, యువతకు నైపుణ్యాభివృద్ధి ద్వారా ఉద్యోగ అవకాశాలు కల్పించడం అత్యవసరమని పేర్కొన్నారు. గ్రామ స్వరాజ్యం అంటే కేవలం గ్రామ పంచాయతీలకు అధికారాలు ఇవ్వడం మాత్రమే కాదని, ప్రతి కుటుంబానికి ఆర్థిక భద్రత, ప్రతి యువకుడికి ఉపాధి, ప్రతి మహిళకు ఆత్మగౌరవం, ప్రతి రైతుకు ఆదాయ భరోసా కల్పించే సమగ్ర అభివృద్ధి సమూహా అని ఆయన వివరించారు. గ్రామ స్వరాజ్యంతో గ్రామాల్లోనే ఉపాధి, ఉత్పత్తి, విలువ ఆధారిత పరిశ్రమలు, చిన్న వ్యాపారాలు, సహకార వ్యవస్థలు అభివృద్ధి చెందితే నగరాలకు వలసలు తగ్గి గ్రామీణ కుటుంబాల జీవన ప్రమాణాలు మెరుగుపడతాయని తెలిపారు.

ప్రస్తుతం గ్రామీణ ప్రజలు ఎదుర్కొంటున్న సమస్యలకు తాత్కాలిక సంక్షేమ పథకాలు మాత్రమే సరిపోవని, గ్రామ ఆర్థిక వ్యవస్థను బలోపేతం చేసే తాత్కత విధానాలే అవసరమని ఆయన అన్నారు. అధికార వికేంద్రీకరణ, గ్రామాలకు ఆర్థిక స్వయం సమృద్ధి, స్థానిక వనరుల వినియోగం, గ్రామస్థాయిలో నిర్ణయాధికారం వంటి అంశాలే గ్రామ



స్వరాజ్యానికి పునాదులని పేర్కొన్నారు. “గ్రామ స్వరాజ్య ఉద్యమం అనేది కేవలం రాజకీయ ఉద్యమం కాదు. ఇది పేదల స్వాతంత్ర్య ఉద్యమం. అప్పుల బానిసత్వం నుంచి గ్రామీణ కుటుంబాలను విముక్తి చేసే, ప్రతి ఇంటికి ఆర్థిక భద్రత కల్పించడమే మా లక్ష్యం” అని శ్రీ రాజయోగి కాసాని శ్రీనివాసరావు గౌడ స్పష్టం చేశారు. ఈ నేపథ్యంలో రాష్ట్రంలోని రైతులు, మహిళలు, యువత, కార్మికులు, మేధావులు, ప్రజాసంఘాలు, గ్రామీణ ప్రజలందరూ గ్రామ స్వరాజ్య ఉద్యమంలో భాగస్వాములు కావాలని, బలమైన గ్రామాల నిర్మాణానికి కలిసి రావాలని ఆయన పిలుపునిచ్చారు.

ఈడ్గా అభివృద్ధికి రూ.5 లక్షలతో కాంపౌండ్ వాల్ నిర్మాణం ప్రారంభం

ఇది కద నిజం, ఉమ్మడి నిజామాబాద్ జిల్లా, పిట్లం, జూలై 23: కామారెడ్డి జిల్లా పిట్లం గ్రామంలోని మైనారీటి ఈడ్గా వద్ద రూ.5 లక్షల వ్యయంతో 160 అడుగుల కాంపౌండ్ వాల్ నిర్మాణ పనులను గ్రామ సర్పంచ్ కుమార్ చంద్రశేఖర్ ప్రారంభించారు. మైనారీటి సోదరుల అవసరాలను దృష్టిలో ఉంచుకుని ఈడ్గా అభివృద్ధి, మౌలిక సదుపాయాల కల్పనకు ప్రాధాన్యత ఇస్తూ పనులను వేగంగా చేపడుతున్నట్లు తెలిపారు. ఈ కార్యక్రమంలో ఉప సర్పంచ్ ఆవైజ్ బేగ్, మజిదీ కమిటీ సదర్ యదల్, బసీద్, నవీన్, యువజన కాంగ్రెస్ అధ్యక్షుడు ఇప్రోత్, ఇప్రోన్, జియా, అద్వానీ తదితరులు పాల్గొన్నారు.



భూగర్భ జలాల పెంపునకు రీచార్జ్ పిల్లే పరిష్కారం: జెడ్పీ సీఈఓ

రాంపూర్ గ్రామంలో బోర్వెల్ రీచార్జ్ పిట్ పరిశీలన నీటి సంరక్షణపై అవగాహన

ఇది కద నిజం, ఉమ్మడి నిజామాబాద్ జిల్లా పిట్లం, జూలై 23: కామారెడ్డి జిల్లా పిట్లం మండలం రాంపూర్ గ్రామంలో బోర్వెల్ రీచార్జ్ పిట్ ను జెడ్పీ సీఈఓ నాయక్ పరిశీలించారు. స్థానిక సర్పంచ్ గుంట గ్రామంలో రీచార్జ్ పిట్ ఏర్పాటుకు

ప్రాధాన్యం ఇవ్వాలని, నీటి సంరక్షణలో ప్రజలు భాగస్వాములు కావాలని సూచించారు. కార్యక్రమంలో ఎంపీటీసీ సాయన్న, ఉప సర్పంచ్ శ్రీధర్ రెడ్డి, గ్రామ ప్రజాప్రతినిధులు, అధికారులు పాల్గొన్నారు.



స్కాలర్ షిప్, ఫీజు బకాయిల కోసం ఎబిఎఐ

ఆందోళన

నల్లగొండ ఇది కద నిజం: పెండింగ్ ఉన్న స్కాలర్షిప్ ఫీజు రియంబర్స్మెంట్ బకాయిలు 11000 కోట్లను వెంటనే విడుదల చేయాలని ఏబీవీపీ రాష్ట్ర సంయుక్త కార్యదర్శి శత్రపతి చౌహాన్ ప్రభుత్వాన్ని డిమాండ్ చేశారు... స్కాలర్షిప్ పథకం పై రాష్ట్ర ప్రభుత్వం కుట్రకు పురితరంగా ఎబిఎపి ఆధ్వర్యంలో మహాత్మా గాంధీ యూనివర్సిటీ లో విద్యార్థులు తరగతులు బహిష్కరించి ఆందోళన నిర్వహించారు.. ఈ సందర్భంగా యూనివర్సిటీ లో విద్యార్థులు స్కాలర్ షిప్ లు, ఫీజు రియంబర్స్ వెంటనే చెల్లించాలని కోరుతూ ప్లకార్డులతో ప్రదర్శన నిర్వహించారు. ఈ సందర్భంగా ఆయన మాట్లాడుతూ.. రాష్ట్రంలో పేద మధ్యతరగతి బడుగు బలహీన వర్గాల విద్యార్థుల విద్యకు బాసటగా నిలుస్తూ.. 18 లక్షల మంది విద్యార్థులకు అభయంగా నిలిచిన స్కాలర్షిప్, ఫీజు రియంబర్స్మెంట్ పథకాన్ని ప్రభుత్వం ఎత్తివేసేందుకు కుట్రను పన్నుతోందని ఆరోపించారు... రాష్ట్రంలో పెండింగ్ లో ఉన్న స్కాలర్షిప్ ఫీజు రియంబర్స్మెంట్ బకాయిలను తక్షణమే విడుదల చేయడంతో పాటు ఈ పథకం ప్రతివేయాలని ఆలోచనలను ప్రభుత్వం మానుకోవాలని లేనిపక్షంలో ఈ ప్రభుత్వానికి వ్యతిరేకంగా రాష్ట్రవ్యాప్తంగా ఏబీవీపీ భారీ ఉద్యమాలు చేస్తుందని హెచ్చరించారు. ఈ కార్యక్రమంలో ఏబీవీపీ స్టేట్ టెక్నికల్ సెల్ కన్వీనర్ నగమ్, జిల్లా టెక్నికల్ సెల్ కన్వీనర్ నరేందర్, నగర టెక్నికల్ సెల్ కన్వీనర్ సిద్ధు, అక్షయ్, అగస్త్య తదితరులు పాల్గొన్నారు.

ఉన్నత చదువులతోనే ఉజ్వల భవిష్యత్తు: జెడ్పీ సీఈవో

ఇది కద నిజం, ఉమ్మడి నిజామాబాద్ జిల్లా: పిట్లం కస్తూర్బా గాంధీ బాలికల విద్యాలయంలో గురువారం జడ్పీ సీఈవో చందర్ నాయక్, స్థానిక సర్పంచ్ శేఖర్ కలిసి విద్యార్థినులకు ఉచిత యూనిఫాంలను పంపిణీ చేశారు. సర్పంచ్ శేఖర్ మాట్లాడుతూ ప్రభుత్వ సంక్షేమ పథకాలను ఉపయోగించుకొని విద్యార్థులు ఉన్నత చదువులు చదవాలని ఆకాంక్షించారు. నాణ్యమైన విద్యతో పాటు విద్యార్థులకు నిత్యావసరాలు అందిస్తున్నామని తెలిపారు.





'మహేంద్రగిరి వారాహి' రిలీజ్ డేట్ లాక్?

టూలివుడ్ సీనియర్ నటుడు సుమంత ప్రధాన పాత్రలో నటిస్తున్న తాజా చిత్రం 'మహేంద్రగిరి వారాహి'. ఈ చిత్రంలో ఐశ్వర్య రాజేష్ కథానాయికగా నటిస్తోంది. దర్శకుడు సంతోష్ జాగద్రహడి ఈ చిత్రాన్ని తెరకెక్కిస్తున్నారు. ఈ సినిమా విడుదల తేదీకి సంబంధించి తాజాగా ఓ ఆసక్తికర వార్త సోషల్ మీడియాలో వైరల్ అవుతోంది. ప్రస్తుతం అందుతున్న సమాచారం ప్రకారం ఈ చిత్రాన్ని సెప్టెంబర్ 11న విడుదల చేయాలని చిత్రబృందం భావిస్తున్నట్లు తెలుస్తోంది. ఇప్పటికే ఆ దిశగా ప్రణాళికలు సిద్ధం చేస్తున్నారని సమాచారం. అన్నీ అనుకున్నట్లుగా జరిగితే మరికొద్ది రోజుల్లోనే విడుదల తేదీపై అధికారిక ప్రకటన వెలువడే అవకాశమంది. ఈ చిత్రంలో మీనాక్షి గోస్వామి, మాళవిక నాయర్, బ్రహ్మానందం, వెన్నెల కిషోర్, రాజీవ్ కనకాల, అలీ తదితరులు కీలక పాత్రల్లో నటిస్తున్నారు. రాజ్యామల ఎంటర్టైన్మెంట్స్ మరియు బ్రిడ్జ్ ఫిలిమ్స్ బ్యానర్లపై మధు, లక్ష్మణ్ సంయుక్తంగా ఈ చిత్రాన్ని నిర్మిస్తున్నారు.



చిన్న సినిమాలకు ప్రేక్షకులు, మీడియా నుంచి మరింత ప్రోత్సాహం అవసరమని ప్రముఖ నటి, రాజకీయ నాయకురాలు విజయశాంతి అన్నారు. మంచి కథలు, కొత్త ఆలోచనలతో వచ్చే చిన్న చిత్రాలకు తగిన గుర్తింపు లభిస్తే.. తెలుగు సినీ పరిశ్రమ మరింత బలోపేతం అవుతుందని అభిప్రాయపడ్డారు.

పెద్ద సినిమాలతో పోలిస్తే చిన్న చిత్రాలకు తక్కువ సపోర్ట్ లభిస్తోందని, కానీ చిన్న సినిమాల్లోనే దమ్ము ఉంటుందని విజయశాంతి పేర్కొన్నారు. 'కర్కాభ్యు' సినిమా ట్రెయిలర్ లాంచ్ కార్యక్రమంలో పాల్గొన్న విజయశాంతి ఈ వ్యాఖ్యలు చేశారు. ఈ చిత్రానికి అదిరే అభి (అభినయ కృష్ణ) దర్శకత్వం వహించారు. జూలై 31న కర్కాభ్యు సినిమా విడుదల కానుంది.

బలమైన పాత్రతో

చేస్తా!

పెద్ద సినిమాలతో పోలిస్తే చిన్న చిత్రాలకు తక్కువ సపోర్ట్ లభిస్తోంది. అయితే చిన్న సినిమాల్లోనే దమ్ముంటుంది. కొత్తదనం, బలమైన కథలు, ప్రతిభ దాగి ఉంటాయి. ప్రేక్షకులు ఇలాంటి చిత్రాలను ఆదరిస్తే మరింత మంది కొత్త దర్శకులు, నటీనటులు పరిశ్రమకు వస్తారు. చిన్న సినిమా నిర్మాతలకు మీడియా సహకారం ఎంతో అవసరం. కొత్త కథలు, వినుత్తు ఆలోచనలతో వచ్చే చిత్రాలు ప్రేక్షకుల దృష్టికి వెళ్లాలంటే మీడియా కీలక పాత్ర పోషించాలి. ప్రారంభ దశలో మీడియా అంద ఉంటే చిన్న సినిమాలు కూడా పెద్ద విజయాలు సాధించగలవు' అని లేడీ సూపర్ స్టార్ విజయశాంతి పేర్కొన్నారు.


'కర్కాభ్యు' సినిమా కోసం నటి అభినయ గుండు చేయించుకోవాల్సిన అవసరం లేదు. ఆమె చేసిన అంకితభావానికి ప్రేక్షకులు తప్పకుండా ఆదరణ చూపిస్తారు. సినిమా విజయం ద్వారా ఆ కష్టానికి సరైన గుర్తింపు లభిస్తుంది. ప్రస్తుతం ఏ ప్రాంతం నుంచి వచ్చిన హీరోయిన్ అయినా తెలుగు ప్రేక్షకులు ఆదరిస్తున్నారు. ప్రతిభకు మాత్రమే ప్రాధాన్యం ఇస్తున్న తెలుగు ప్రేక్షకుల ఆదరణ వల్లే తెలుగు సినీమా పరిశ్రమ మరింత విస్తరిస్తోంది. ప్రస్తుతం నేను రాజకీయాల్లో బిజీగా ఉన్నాను. అందుకే నటించే ఆలోచన లేదు. బలమైన కథ, ఆకట్టుకునే మంచి పాత్ర వస్తే మాత్రం తప్పకుండా ఆలోచిస్తా' అని విజయశాంతి వెల్లడించారు.



సాక్షికి శ్రీ విష్ణు ఛాన్స్

'సామజవరగమన' పంటి బ్లాక్ బస్టర్ విజయం తర్వాత శ్రీ విష్ణు, దర్శకుడు రామ్ అబ్బారాజు కాంటినేషన్ లో మరో సినిమా తెరకెక్కుతున్న విషయం తెలిసిందే. ఈ చిత్రం షూటింగ్ ఇప్పటికే ప్రారంభమైనప్పటికీ, ఇందులో హీరోయిన్ ఎవరు అనే విషయాన్ని

చిత్ర బృందం ఇంతకాలం అధికారికంగా వెల్లడించలేదు. తాజాగా ఈ చిత్రంలో సాక్షి మాడల్ గర్ కథానాయికగా నటిస్తున్నట్లు మేకర్స్ అధికారికంగా ప్రకటించారు. రోషన్ హీరోగా సందీప్ రాజ్ దర్శకత్వంలో తెరకెక్కిన 'మోగ్' చిత్రంతో తెలుగు ప్రేక్షకులకు పరిచయమైన సాక్షి, ఇప్పుడు శ్రీ విష్ణు సరసన నటించే అవకాశం దక్కించుకుంది. ఈ సినిమాతో ఆమెకు ఎలాంటి గుర్తింపు లభిస్తుందో చూడాలి. ఈ చిత్రాన్ని మైత్రీ మావీ మేకర్స్ బ్యానర్ పై నవీన్ యెర్నేని, వై. రవిశంకర్ నిర్మిస్తున్నారు. 'సామజవరగమన'కు పనిచేసిన భాను బోగవరపు, నందు సావిరిగణ ఈ చిత్రానికి కూడా కథ, మాటలను అందిస్తున్నారు. విశాల్ చంద్రశేఖర్ సంగీతం సమకూరుస్తుండగా, నరేష్, వెన్నెల కిషోర్, సుదర్శన్ కీలక పాత్రల్లో నటిస్తున్నారు.



పెద్దల కోసమే

'టూక్సిక్'

దారితీసింది. ఈ నేపథ్యంలో చిత్ర నిర్మాత కె. వెంకట నారాయణ తాజాగా ఇచ్చిన ఇంటర్వ్యూలో సినిమాపై ఆసక్తికర వ్యాఖ్యలు చేశారు.

టూక్సిక్ సాధారణ కమర్షియల్ సినిమా కాదని, తాము ఇప్పటివరకు నిర్మించిన చిత్రాల కంటే పూర్తిగా భిన్నమైన కథాంశంతో రూపొందించామని ఆయన తెలిపారు. ప్రేక్షకులు ధియేటర్లలో ఈ సినిమాను చూసిన తర్వాత తప్పకుండా కొత్త అనుభూతిని పొందుతారని, సినిమా ముగిసిన తర్వాత చిత్ర బృందాన్ని అభినందిస్తారనే పూర్తి నమ్మకం తనకు ఉందని పేర్కొన్నారు. అంతేకాకుండా, 'టూక్సిక్' ఒక కల్పిత కథ ఆధారంగా రూపొందిన సినిమా అని, ముఖ్యంగా పెద్దల కోసం రూపొందించిన ప్రత్యేక కథనమని ఆయన స్పష్టం చేశారు. సినిమా



భారీ డీల్ తో 'కొరియన్ కనకరాజ్'

ఎరియాలో థియేట్రికల్ రైట్స్ రూపంలో రూ. 4 కోట్ల వరకు అతిస్తున్నారు. సీడెడ్ రిజియన్ నుంచి రూ. 1.5 కోట్ల వరకు బిజినెస్ చేసే ప్రయత్నంలో ఉన్నారు. అంటే తెలుగు రాష్ట్రాల థియేట్రికల్ బిజినెస్ రూపంలోనే దాదాపు రూ. 10.5 కోట్ల నుంచి రూ. 11.5 కోట్ల వరకు రాబట్టాలని మేకర్స్ భావిస్తున్నారు. మరి పరుట్ తేజ్ గత చిత్రాల తాలూకు ఫలితాల దృష్ట్యా మేకర్స్ అదుగుతున్న రేట్ డిస్ట్రిబ్యూటర్స్ కొనుగోలు చేస్తారో లేదో చూడాలి.

మెగా టైటిల్ కు తగ్గట్లుగానే ఇందులో భావోద్వేగాలు, యాక్షన్, రొమాన్స్ ప్రేక్షకులను ఆకట్టుకునే అంశాలు ఉంటాయని సంకేతాలు ఇచ్చారు. ఇదిలా ఉంటే, ఇటీవల విడుదలైన 'మనసాగదే' పాటకు అద్భుతమైన స్పందన లభిస్తోంది. యే, తారా సుతారియా మధ్య సాగే ఈ రొమాంటిక్ ట్రాక్ ప్రిన్స్ పరుట్ తేజ్, సోషల్ మీడియాలో ట్రెండింగ్ లో నిలిచింది. ముఖ్యంగా పాటలోని విజువల్స్, సంగీతం, ఇద్దరి కెమిస్ట్రీ ప్రేక్షకులను ఆకట్టుకుంటున్నాయి. ఈ పాటపై కాంటినేషన్ లో వస్తున్న రేట్స్ ఫన్ అద్భుతమైన అనుభూతిని అందించిందని ఆమె సోషల్ మీడియా ద్వారా పేర్కొన్నారు. దీంతో ఈ పాటకు మరింత క్రేజ్ ఏర్పడింది. భారీ అండ హోరర్ ఎంటర్టైన్మెంట్ కోరియన్ తారాగణంతో రూపొందుతున్న ఈ చిత్రంలో నయనతార, కియారా అద్వానీ, రుక్మిణి వసంత్, హ్యామా ఖుర్రీ, తారా సుతారియా కీలక కనకరాజు. వినుత్తుమైన టైటిల్ పాత్రల్లో నటిస్తున్నారు. భారీ బడ్జెట్ తో తెరకెక్కుతున్న ఈ చిత్రాన్ని ప్రపంచవ్యాప్తంగా పలు భాషల్లో విడుదల చేయడానికి మేకర్స్ ఆసక్తికరమైన కాన్సెప్ట్ తో అనాన్సీమెంట్ సన్నాహాలు చేస్తున్నారు.

క్రియేట్ చేసింది. ఆగస్టు 7న వరల్డ్ వైడ్ గా థియేటర్స్ లో రిలీజ్ కానుంది. విడుదల తేదీ దగ్గరపడుతుండటంతో ప్రమోషన్స్ లో స్పీడ్ పెంచారు మేకర్స్. మరోవైపు ఈ చిత్రానికి సంబంధించిన నాన్-థియేట్రికల్, థియేట్రికల్ ప్రీ-రిలీజ్ బిజినెస్ లెక్కలు హాట్ టాపిక్ గా మారాయి. సినిమా విడుదలకు ముందే డిజిటల్ రూపంలో మేకర్స్ కి భారీ డీల్ అయింది. కొరియన్ కనకరాజు డిజిటల్ హక్కులు దాదాపు రూ. 15 కోట్లకు అమ్ముడైనట్లు తెలుస్తోంది. నాన్-థియేట్రికల్ బిజినెస్ అయింది. వాస్తవానికి మొన్నటి సంక్రాంతి ద్వారా ఇప్పటికే సగం బడ్జెట్ రికవరీ అవ్వడంతో కాసుకగా రిలీజ్ కావాల్సిన ఈ సినిమా...

నిర్మాతలు సేఫ్ జోన్ లోకి వెళ్లారు. ఇక వాయిదా పడుతూ వచ్చింది. చివరికి అన్ని థియేట్రికల్ హక్కులు విషయానికి వస్తే ఆటంకులను తొలగించుకొని రిలీజ్ అయింది. రెండు తెలుగు రాష్ట్రాల్లోని ప్రధాన అయితే ఈ సినిమా రిలీజ్ అయిన నేపథ్యంలో రీజియన్ల నుంచి మేకర్స్ భారీ మొత్తాన్ని సోషల్ మీడియాలో దారుణంగా ట్రోలింగ్ రాబట్టే ప్లాన్ లో ఉన్నారు. ఆంధ్రప్రదేశ్ జరుగుతోంది. బాలయ్య నటించిన భగవంత్ కేసరి రూ. 5 కోట్ల నుంచి రూ. 6 కోట్ల సినిమాను గ్రెండర్ లో వేసి మిక్స్ చేసి... జన వరకు రాబట్టాలని లక్ష్యంగా నాయగన్ పేరుతో రిలీజ్ చేశానని సెటైర్లు పెట్టడం నార్సాం పేల్చుతున్నారు.

50% మాత్రమే ఇందులో నుంచి కథను తీసుకున్నామని చెప్పి... జనాలను మోసం చేస్తున్నారని ట్రోల్ చేస్తున్నారు. బాలయ్య సినిమానే అచ్చు బుద్ధి దించేసారని ఆగ్రహం వ్యక్తం చేస్తున్నారు. ఈ మేరకు సోషల్ మీడియాలో పోస్టులు కూడా పెట్టి రచ్చ చేస్తున్నారు. కాగా ఈ సినిమాలో విజయ్ హీరోగా చేయగా... పూజా హెగ్డే హీరోయిన్ గా మెరిసారు. ఈ సినిమాకు వినోద్ దర్శకత్వం వహించగా అనిరుద్ మ్యూజిక్ అందించారు. కేవీఎన్ ప్రొడక్షన్స్ లో ఈ సినిమా వచ్చింది.

'జన నాయగన్'పై ట్రోల్స్

తమిళనాడు ముఖ్యమంత్రి విజయ్ నటించిన చివరి సినిమా జన నాయగన్ గురువారం రిలీజ్ అయింది. వాస్తవానికి మొన్నటి సంక్రాంతి కాసుకగా రిలీజ్ కావాల్సిన ఈ సినిమా... నిర్మాతలు సేఫ్ జోన్ లోకి వెళ్లారు. ఇక వాయిదా పడుతూ వచ్చింది. చివరికి అన్ని థియేట్రికల్ హక్కులు విషయానికి వస్తే ఆటంకులను తొలగించుకొని రిలీజ్ అయింది. రెండు తెలుగు రాష్ట్రాల్లోని ప్రధాన అయితే ఈ సినిమా రిలీజ్ అయిన నేపథ్యంలో రీజియన్ల నుంచి మేకర్స్ భారీ మొత్తాన్ని సోషల్ మీడియాలో దారుణంగా ట్రోలింగ్ రాబట్టే ప్లాన్ లో ఉన్నారు. ఆంధ్రప్రదేశ్ జరుగుతోంది. బాలయ్య నటించిన భగవంత్ కేసరి రూ. 5 కోట్ల నుంచి రూ. 6 కోట్ల సినిమాను గ్రెండర్ లో వేసి మిక్స్ చేసి... జన వరకు రాబట్టాలని లక్ష్యంగా నాయగన్ పేరుతో రిలీజ్ చేశానని సెటైర్లు పెట్టడం నార్సాం పేల్చుతున్నారు.

50% మాత్రమే ఇందులో నుంచి కథను తీసుకున్నామని చెప్పి... జనాలను మోసం చేస్తున్నారని ట్రోల్ చేస్తున్నారు. బాలయ్య సినిమానే అచ్చు బుద్ధి దించేసారని ఆగ్రహం వ్యక్తం చేస్తున్నారు. ఈ మేరకు సోషల్ మీడియాలో పోస్టులు కూడా పెట్టి రచ్చ చేస్తున్నారు. కాగా ఈ సినిమాలో విజయ్ హీరోగా చేయగా... పూజా హెగ్డే హీరోయిన్ గా మెరిసారు. ఈ సినిమాకు వినోద్ దర్శకత్వం వహించగా అనిరుద్ మ్యూజిక్ అందించారు. కేవీఎన్ ప్రొడక్షన్స్ లో ఈ సినిమా వచ్చింది.

